

## चाचा नेहरू को याद किया

**माई झुं. 26 मई।** स्थानीय नेहरू युवा संस्थान हंसासरी द्वारा पूर्व प्रधानमंत्री चाचा नेहरू की पुण्यतिथि संस्थान कार्यालय प्रांगण पर 26 मई को उत्साह पूर्वक मनायी गयी। इस अवसर पर उपस्थित युवाओं ने उनके चित्र पर माल्यार्पण कर श्रद्धांजलि दी। इस अवसर पर अनेक युवाओं ने चाचा नेहरू के जीवन चरित्र पर प्रकाश डाला। संस्थान अध्यक्ष चंद्रकला चिरानिया, सचिव संजीव, संयोजक अरविन्द, प्रभारी सुरेश सुण्डा, महेश सुण्डा, अजय, अनुप, मनोज सहित अनेक युवा इस कार्यक्रम में उपस्थित थे।

## छात्रों को शिक्षा के साथ अच्छे संस्कार भी प्रदान करें- नवरंगलाल टिबड़ेवाल

**माई झुं. न्यूज।** स्थानीय आदर्श बाल निकेतन उ.मा. विद्यालय झुंझुनू में 10 मई को प्रवेश उत्सव मनाया गया एवं सी.पी.टी. कक्षा का विधिवत उद्घाटन भी किया गया। इस अवसर पर मुख्य अतिथि पूर्व राज्यपाल नवरंगलाल टिबड़ेवाल ने नव प्रविष्ट 135 छात्रों को अच्छी शिक्षा के साथ अच्छे संस्कार भी प्रदान करने का आह्वान किया। शिक्षकों एवं अभिभावकों से भी यह अपेक्षा की कि छात्रों में अच्छे संस्कार निर्मित करने में अपना पूर्ण सहयोग प्रदान करें।

इस अवसर पर समारोह के अध्यक्ष सत्यनारायण गाडिया ने छात्रों को तिलक किया एवं विशिष्ट अतिथि केशरदेव तुलस्यान एवं संस्था सचिव गीलुराम मोदी ने बच्चों को माल्यार्पण किया। संस्था के निदेशक पुष्करलाल मिश्रा ने अतिथियों के स्वागत भाषण के साथ प्रवेश उत्सव के महत्व पर प्रकाश डाला। छात्रों को गुणात्मक एवं संस्कारित शिक्षा देने का स्टाफ की तरह से अभिभावकों का आश्रय किया।

इस अवसर पर विद्यालय में सी.पी.टी.कक्षा कक्ष का भी उद्घाटन कक्षा कक्ष का भी उद्घाटन फिता काटकर अतिथियों द्वारा किया गया। पूर्व राज्यपाल ने सी.पी.टी. के छात्रों को सी.ए. के बढ़ते महत्व से अवगत कराया। प्राचार्य मोहन सिंह

## सीबीएसई से प्रशिक्षण लेकर लौटे झुंझुनू एकेडमी के शिक्षक

**माई झुं. 28 मई।** सीबीएसई द्वारा प्रारंभ किए गए नए स्कूल ओरिएन्टेड प्रोफेशनल कोर्स फाइनैन्सियल मार्केट मैनेजमेंट कोर्स के लिए सीबीएसई से ट्रेनिंग लेकर झुंझुनू एकेडमी के शिक्षक सोमवार को झुंझुनू लौटे। जानकारी देते हुए झुंझुनू एकेडमी प्रधानाचार्य डॉ. प्रमोद कुमार यादव ने बताया कि सीबीएसई द्वारा यह कोर्स इसी सत्र से प्रारंभ किया गया है और पूरे भारत में केवल 100 विद्यालयों का चयन इस कोर्स को प्रारंभ करने के लिए किया गया है, जिसमें झुंझुनू एकेडमी भी एक है। इस कोर्स के विभिन्न विषयों को पढ़ाने के लिए

सीबीएसई ने विशेष प्रशिक्षण कार्यशाला का आयोजन किया था जिसमें झुंझुनू एकेडमी के दो शिक्षक सुश्री ममता केडिया एवं श्री आशीष शर्मा यह प्रशिक्षण प्राप्त करने नई दिल्ली गए थे। जीवम समूह के चेस्मेन श्री दिलीप मोदी ने सफल प्रशिक्षण प्राप्त कर लौटे शिक्षकों को बधाई दी। श्री मोदी ने कहा कि झुंझुनू एकेडमी द्वारा यह पाठ्यक्रम शेखावाटी क्षेत्र के विद्यार्थियों को कैरियर के लिए एक्स्ट्रा एडवांटेज देने के उद्देश्य से खेती शक्ति मंदिर के पास स्थित झुंझुनू इन्टरनेशनल विड्यम सिटी में इसी सत्र से प्रारंभ किया गया है।

## मानसरोवर यात्रा पर झुंझुनू से दल रवाना

**माई झुं. 17 मई।** परम श्रद्धेय विजय कौशल महाराज के सानिध्य में मानसरोवर यात्रा पर जाने हेतु झुंझुनू से देहली के लिए रवाना हुआ। जमने वाले दल के सदस्यों में माई झुंझुनू डॉट कॉम के प्रायोजक केशरदेव तुलस्यान, गोपाल गौशाला के अध्यक्ष सत्यनारायण गाडिया, सचिव भरतकुमार तुलस्यान, अग्रवाल समाज के पूर्व सचिव युवा उद्योगपति श्री एवं श्रीमती प्रमोदकुमार खण्डेलिया, श्रीमती एवं श्री प्रदीप कुमार गाडिया, श्रीमती एवं श्री संजीव मोदी, बाबा गंगाराम समिति के रामचन्द्र मोदी एवं तुलस्यान गेस्ट हाउस के सुरेश कुमार तुलस्यान शामिल हैं। झुंझुनू से 12 सदस्यों के दल के अतिरिक्त सुरत, मुम्बई सहित अन्य झुंझुनू प्रवासीजन के साथ पूरे भारत वर्ष के विभिन्न भागों से लगभग 300 व्यक्तियों का दल भगवान भोलेनाथ शिव के दरबार में कैलाश मानसरोवर पहुंचेगा।

17 मई को देहली से काठमांडू, 18 मई को काठमांडू में भगवान पशुपतिनाथ व बूडा नील ( भगवान विष्णु) के दर्शन व पूजा 19 मई को काठमांडू से मानसरोवर बसों द्वारा शुरू होगी जहां पहला पड़ाव निलायम में, 21 को आगे की यात्रा सांगा के लिए होकर 23 को प्रयाग से मानसरोवर 24 से 26 तक दिन दिवस में पवित्र मानसरोवर तट पर

भगवान शिव का पूजन, यज्ञ, महाराज विजय कौशल जी के दिव्य प्रवचन एवं रामकथा का श्रवण तथा कौशल परिक्रमा प्रमुख थी। 27 को मानसरोवर से वापसी काठमांडू होते हुए वापसी यात्रा पूर्व की भांति रही।

**नोट:-** यात्रियों के यात्रा संस्मरण एवं कैलाश दर्शन फोटो अगले अंक में प्रकाशित होंगे।



## विजय कौशलजी महाराज का संदेश

**माई झुं. न्यूज।** श्री कैलाश यात्रा करने के बाद मेरी निजी अनुभूति है कि जिनको भी आध्यात्म की उंचाइयों पर जाना हो, या जिनको ध्यान की गहराइयों में उतरना हो, अथवा तो जिनको समाधि या साक्षात्कार का रसास्वादन करना हो उन्हें एक बार कैलाश मानसरोवर अवश्य जाना चाहिये तथा वहां 2-4

दिन वास भी करना चाहिए। वहां पहुंचते के बाद आप निश्चित ही यह कहेंगे कि अगर हम यहाँ नहीं आते तो अभोग ही रह जाते। सच बात तो यह है कि वहाँ कोई प्रयास से नहीं जा सकता। वहाँ तो परमात्मा की कृपा ले जाती है। जो जो भी इस कृपा को स्वीकार कर पाते हैं, वे अतिशय भाग्यशाली हैं।

## सालासर हनुमान मंदिर में भागवत कथा

**माई झुं. न्यूज।** श्री सालासर बाला हनुमान मंदिर में बुधवार से भागवत कथा का शुभारंभ बावलेश्वर महादेव मंदिर से 351 कलशों की कलश यात्रा से हुआ। नेहरू मार्केट, सब्जी मण्डी, कपड़ा बाजार, छावनी बाजार, मोदी रोड़ होते हुए कलश यात्रा कथा स्थल पहुंची। यहाँ श्रद्धालुओं को प्रसाद वितरण किया गया। वृंदावन कामवन वाले संत श्री दाउदयाल जी महाराज ने श्रद्धालुओं को दोपहर दो बजे से शाम छह बजे तक कथा का रसपान कराया।

इस अवसर पर मनोहर राणासरिया, रामगोपाल टमकोरिया, नरोत्तम जालान, विनोद कानोडिया, महंत श्यामसुंदरदास, राजू स्वामी, नंदलाल जगनानी, संजय डालमिया, सुनील खेतान सहित अन्य श्रद्धालु उपस्थित थे।

## पाकिस्तान जाएंगे स्काउट एवं गाईड

**माई झुं. न्यूज।** पाकिस्तान में तीन से 11 जून तक होने वाले सार्क फ्रेंडशिप शिविर में भाग लेने के लिए जिले से छह स्काउट व गाइड जाएंगे। स्काउट सीओ मान महेंद्र सिंह भाटी ने बताया कि राष्ट्रीय मुख्यालय द्वारा पाकिस्तान में होने वाले इस शिविर में राजस्थान से तीन स्काउट व सात गाइड का चयन किया गया है। ये सभी स्काउट व गाइड राष्ट्रपति अवाई प्राप्त हैं। उन्होंने बताया कि पिलानी से गाइड दीपक व संदीप, चिड़ावा की आर्कांक्षा मिश्रा, झुंझुनू की प्रियंका, नवलगढ़ के नरेशकुमार व अनिता महरिया सार्क फ्रेंडशिप शिविर पाकिस्तान में भाग लेने जाएंगे।



फोटो : रामनिवास सोनी

शेखावत ने बोर्ड परीक्षा परिणामों से सभी अतिथियों व अभिभावकों को अवगत करवाया जिसके अच्छे गुणात्मक स्तर की सभी ने सराहना की। प्रधानाध्यपक सुरेन्द्र कुमार शर्मा ने भी सभी को धन्यवाद ज्ञापित किया। इस अवसर

पर सीओ मान महेन्द्र सिंह भाटी एवं शिक्षाविद् मनफूल सिंह तथा बड़ी संख्या में अभिभावक मौजूद थे। कार्यक्रम का सफल संचालन विद्यालय की अध्यापिका अमिता गौड़ ने किया।

## श्रीमती नर्वदा देवी टिबड़ेवाल नहीं रही

**माई झुं. न्यूज।** भागलपुर जिला सम्मेलन के अध्यक्ष श्री विश्वनाथ टिबड़ेवाल की धर्मपत्नी स्व. नर्वदा देवी का देहांत विगत दिनों कोलकाता में इलाज के दौरान हो गया। स्व. नर्वदा देवी अखिल भारतीय अग्रवाल सम्मेलन की आजीवन सदस्य थीं। ये विगत 50 वर्षों से भागलपुर की विभिन्न सामाजिक एवं धार्मिक संस्थाओं से जुड़ी हुई थी। भागलपुर जिले की एक प्रखर समाजसेवी, जुझारू नेता एवं पीड़ितों की सेवा के लिये सदैव आगे रहने वाली महिला के रूप में इनकी पहचान थी। इनके निधन पर अग्रवाल सम्मेलन के महामंत्री कुंज बिहारी झुनझुनवाला, बनवारी लाल खेतान, मुकुटभारी अग्रवाल, लक्ष्मी नारायण डोकनिया, श्रीमति मधु झुनझुनवाला, श्रीमती पुष्पा महेशका, श्रीमति सरोज जैन, श्रीमती मंजू टिबड़ेवाल आदि सदस्यों ने गहरा शोक प्रकट किया है।

## पं. गणेशनारायण ट्रस्ट के संस्थापक स्व. केडिया की पुण्यतिथि मनाई

**माई झुं. न्यूज।** परमहंस पंडित गणेशनारायण मेमोरियल ट्रस्ट के संस्थापक स्व. नंदलाल केडिया की पुण्यतिथि पर बावलिया बाबा मंदिर बुगाला में पंडित प्रहलादराय शर्मा ने केडिया के चित्र पर पुष्प अर्पित कर श्रद्धांजलि दी। शिवमंडल सदस्यों द्वारा नंद चालीसा व सामुहिक आरती की गई। कि स्व.केडिया द्वारा संचालित यह ट्रस्ट 1968 से जनसेवा में रत है।

इस ट्रस्ट द्वारा चिड़ावा, बुगाला, सालासर, नासिक, अहमदाबाद, सूरत तथा मुम्बई पर अनेक स्थानों पर जल केन्द्रों का संचालन किया जा रहा है। 35 वर्षों में ट्रस्ट द्वारा हर क्षेत्र में चाहे वह दंगाग्रस्त हो या फिर बाढ़ग्रस्त पीड़ितों की सहायता, भोजनालय, जल केंद्र, कुंभ मेलों पर भंडारे सहित अन्य सेवा कार्यों में अहम भूमिका निभा रहा है। पिछड़े वर्ग विकास के लिए ट्रस्ट द्वारा तलासरी में स्कूल का निर्माण कराया गया है, जहां कक्षा एक से 10 वीं तक की शिक्षा निशुल्क प्रदान की जा रही है। पुण्यतिथि के अवसर पर बंगाला में कार्यकर्ता एवं अन्यजन बड़ी संख्या में उपस्थित थे।

## बी.डी.के. अस्पताल में टेलीमेडिशियन सेवा का शुभारंभ

झुंझुनू एक मई: विधान सभा अध्यक्ष श्रीमती सुमित्रा सिंह ने मंगलवार को यहां जिला मुख्यालय के राजकीय भगवान दास खेतान अस्पताल में टेलीमेडिशियन सेवा का फीता काटकर शुभारंभ किया और वीडियो कान्फ्रेंसिंग के जरिये जयपुर के सवाई मान सिंह अस्पताल के अधीक्षक डा. नरपत सिंह एवं वहां टेलीमेडिशियन सेंटर के प्रभारी डा. गणेशनारायण सकसेना से बातचीत करके इस सेवा के शुरु करने पर बधाई व धन्यवाद ज्ञापित किया। विधान सभा अध्यक्ष ने कहा कि आज का दिन जिले वासियों के लिए बेहद खुशी का दिन है। अब गंभीर रूप से बीमार रोगियों को जयपुर के विशेषज्ञ चिकित्सकों के परामर्श व जांच रिपोर्ट आदि के बाद यहीं पर बेहतर ढंग से

उपचारित किया जा सकेगा। विधान सभा अध्यक्ष ने झुंझुनू के चिकित्सकों से इस सेवा का लाभ उठाते हुए भर्ती रोगियों के बेहतर उपचार की सलाह दी। प्रमुख चिकित्सा अधिकारी डा. एच.पी.शर्मा ने अंत में सभी को धन्यवाद ज्ञापित किया। टेलीमेडिशियन सेवा के उद्घाटन अवसर पर उप जिला प्रमुख विजयपाल धनकड़, मुख्य

## शहीद मनोज कुमार जाखड़ की राजकीय सम्मान से अंत्येष्टि

जयपुर, 20 मई। झुंझुनू जिले की उदयपुरवाटी तहसील के खेमचन्द की ढाणी तन धमोरा के शहीद मनोज कुमार जाखड़ की अन्त्येष्टि रविवार को प्रातः सवा ग्यारह बजे उनके पैतृक गांव में पूर्ण सैनिक एवं राजकीय सम्मान से की गई।

शहीद के पार्थिव शरीर पर राज्य सरकार की ओर से राज्य स्तरीय सैनिक कल्याण सलाहकार समिति के अध्यक्ष श्री प्रेम सिंह बाजौर, गुड्डा विधायक श्री रणवीर सिंह, जिला कलेक्टर श्री दिनेश कुमार, अतिरिक्त पुलिस अधीक्षक श्री वी.के. गौड़, बीस सूत्री आर्थिक कार्यक्रम की जिला उपाध्यक्ष श्री संतोष अहलावत, अन्य जन प्रतिनिधि यों, सरकारी अधिकारी एवं ग्रामीणों ने पुष्पचक्र अर्पित कर श्रद्धांजलि अर्पित की। शहीद की चिता को उनके छोटे भाई राकेश ने मुखार्गि दी। जिला पुलिस की टुकड़ी का भंवर सिंह ने व 12 गर्नेडियर (जयपुर) की टुकड़ी का नेतृत्व के. राहुल कोहली ने किया। दोनों टुकड़ियों ने शहीद के सम्मान में गार्ड ऑफ ऑनर व सलामी दी। इस अवसर पर नवलगढ़ विधायक प्रतिभा सिंह भी उपस्थित थीं। श्री प्रेम सिंह बाजौर ने श्मशान स्थल पर शहीद के पिता श्री सुगन सिंह को शहीद की ज्ञेस व तिरंगा सम्मानपूर्वक भेंट किया। शहीद मनोज कुमार 18 मई को श्रीनगर में गंधरवाल के उरपस गांव में आतंकवादियों से हुई मुठभेड़ के दौरान वीरगति को प्राप्त हो गए।

"क्या हम आने वाले 50 साल वैसे ही गुजराना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है फैंसला आपका है।" अगर हम समाधान का हिस्सा नहीं है तो हम ही समस्या हैं।" शिव खेडा

## रोटरी क्लब का रक्तदान शिविर

**माई झुं. 14 मई।** रोटरी क्लब झुंझुनू द्वारा स्थानीय भगवान दास खेतान अस्पताल के ब्लड बैंक में सोमवार को रक्तदान शिविर लगाया गया जिसका उद्घाटन ब्लड बैंक प्रभारी रो. डा. अनिल महालावत ने किया। इस अवसर पर रोटरी क्लब अध्यक्ष डॉ. एस.एन. शुक्ला ने रक्तदान की महत्ता पर प्रकाश डाला। शिविर में डॉ. मनोज वर्मा, वीरेंद्र खींचड़, विकास भूरिया, सत्यवीर एवं डॉ. मनोज सहित रोटरीरियन ने रक्तदान किया।

इस अवसर पर क्लब सचिव जाकिर सिद्दकी ने बताया कि क्लब द्वारा माह की प्रत्येक 14 तारीख को रक्तदान शिविर लगाया जावेगा।

## खेमी शक्ति मंदिर में लगा दमा रोग शिविर

**माई झुं. 15 मई।** खेमी शक्ति मंदिर ट्रस्ट एवं श्री रामकृष्ण जयदयाल डालमिया सेवा संस्थान चिड़ावा के द्वारा मंगलवार खेमी शक्ति मंदिर परिसर में नि:शुल्क दमा रोग निदान शिविर का आयोजन किया गया जिसका शुभारंभ मंदिर ट्रस्ट के किशोरीलाल टीबड़ा एवं अन्य द्वारा दीप प्रज्वलन के साथ किया गया। शिविर में डॉ. जोगिन्दर सिंह देहली द्वारा दमा रोग के कारण, बचाव के बारे में बताया गया।

जापानी कम्प्यूटरआईजिंग विश्वी से निशुल्क जांचकर दवा वितरण की गयी। सैंकड़ों की संख्या में रोगी लाभान्वित हुए। विदित है कि डालमिया संस्थान की और से चलाए जा रहे दवा उन्मूलन कार्यक्रम, सर्वशिक्षा अभियान, जल बचाओ अभियान आदि जन सेवा के उत्कृष्ट कार्य विगत काफी समय से जिले में चलाए जा रहे हैं।

## “चेतना का स्वरूप है प्रेम”

मानव जीवन पुष्प है, प्रेम ( प्रसन्नता )उसकी सुगन्ध है। प्रेम अनिवार्य संपदा है जो कि जन्म के साथ पैदा होता है और जीवन भर सुखी रख सकता है। इसमें प्रबल आकर्षण होता है। इसके बंधन से ही सृष्टि का सृजन और संचालन होता है। इसका अंकुर सदैव पवित्र हो यानि प्रेम देने में कमी मर्यादा न टूटे, यथा शक्ति देवे तथा निःस्वार्थ भाव हो। इसका सम्बंध हृदय की भावना से होता है। प्रेम पराग सुधारस भोजन, मिलत रहत बिन दाम। वास्तविक प्रेम रस का रसास्वादन विरह ( त्याग )और मिलन से ही होता है। मिलन में विरह का भय छाया रहता है और विरहावस्था में मिलन के क्षणों का स्मरण रस सुलभ होता रहता है। प्रेम के अभाव में जीवन शुष्क और नीरस बन जाता है और वासना, प्रमाद घृणा आदि मानसिक प्रदूषण पनपने लगते हैं। प्रबल प्रेम के पाले पड़कर, प्रभु की नियम बदलते देखा, अपना मान भले घर जाए, भक्त का मान न घटते देखा।

नन्दलाल तुलस्यान मुम्बई प्रवासी

